



పర్ణశాల ఆలయంలో శ్రీదేవీ నవరాత్రులు ప్రారంభం

పర్ణశాల, అక్టోబర్ 15 : ప్రముఖ పుణ్యక్షేత్రమైన పర్ణశాల ఆలయంలో దసరాను పురస్కరించుకొని ఆదివారం శ్రీదేవీ శరన్నవరాత్రులు ప్రారంభమైనట్లు ఆలయ అధ్యక్షుడు శేషకిరణ్ కుమారాచార్యులు తెలిపారు. అమ్మవారు శ్రీ ఆదిలక్ష్మి అవతారంలో భక్తులకు దర్శనమిచ్చారు. తెల్లవారుజాము నుంచి సుప్రభాత సేవ, విశ్వకేసవ పూజ, భగవత్ పుణ్యాచారం, తిరువారాధన, నివేదన, అనంతరం మూలవరులకు పంచామృతాభిషేకం చేశారు. అర్చకులు అమరాది కుసుమార్యుల శ్రీకాంత్, నరసింహాచార్యులు, ఆలయ సూపరింటెండెంట్ కిశోర్, గుమ్మా ప్రసాద్, సిబ్బంది రాము, శివ పాల్గొన్నారు.



ఆదిలక్ష్మి అవతారంలో అమ్మవారు

కనకదుర్గమ్మ ఆలయంలో..



అమ్మవారికి పూజలు చేస్తున్న భక్తులు

దుమ్ముగూడెం, అక్టోబర్ 15 : మండల కేంద్రమైన లక్ష్మీనగరంలో కొలువైన శ్రీకనకదుర్గమ్మ ఆలయంలో శ్రీదేవీశరన్నవరాత్రి ఉత్సవాలు ఆదివారం కనులపండువగా ప్రారంభమయ్యాయి. అమ్మవారికి భక్తులు ప్రత్యేక పూజలు నిర్వహించారు. అర్చకులు విశేష పంచామృత అభిషేకం చేశారు. దీపారాధన, కంకణధారణ మాంగళ్య పూజలు నిర్వహించి కుంకుమార్చనం చేశారు. అనంతరం భక్తులకు అర్చకులు తీర్థప్రసాదాలు అందించారు.

రెండోరోజు బతుకమ్మ సంబురాలు

భద్రాచలం, అక్టోబర్ 15 : బతుకమ్మ సంబురాలు ఆదివారం రెండోరోజుకు చేరాయి. అటుకుల బతుకమ్మను చేసి మహిళలు ఆడిపాడారు. చిన్నాపెద్ద తేడా లేకుండా సంబురాలు చేసుకున్నారు.

మదన్ లాల్ గెలుపుకోసం పూజలు



కొమ్ముగూడెంలోని పెద్దమ్మతల్లి ఆలయంలో బీఆర్ఎస్ శ్రేణుల పూజలు

జూలూరుపాడు, అక్టోబర్ 15 : వైరా నియోజకవర్గ బీఆర్ఎస్ పార్టీ అభ్యర్థి బానోత్ మదన్ లాల్ భారీ మెజార్డ్లతో గెలుపొందాలని కోరుతూ బీఆర్ఎస్ శ్రేణులు ఆదివారం మండలంలోని పలు ఆలయాలలో ప్రత్యేక పూజలు నిర్వహించారు. కొమ్ముగూడెం, కాకర్ల, పాపకొల్లు, గుండెపుడి గ్రామాల్లోని ఆలయాలలో పూజలు చేసి ప్రవారాన్ని ప్రారంభించారు. మండల కేంద్రంలోని మదన్ లాల్ క్యాంప్ కార్యాలయం వద్ద పటాకులు కాల్చి సంబురాలు చేసుకున్నారు. కార్యక్రమంలో జడ్పీటీసీ భూష్య కళాపతి, నాయకులు యల్లంకి సత్యనారాయణ, పొన్నెకంటి సతీశ్ కుమార్, చావా వెంకటరామారావు, మూడు చిట్టిబాబు, మంగమ్మడి నాగేశ్వరరావు, వేమూరి కనకయ్య పాల్గొన్నారు.

'అబ్దుల్ కలాం జీవితం యువతకు స్ఫూర్తి'

కొత్తగూడెం ఎడ్యుకేషన్, అక్టోబర్ 15 : భారత మాజీ రాష్ట్రపతి ఏపీజే అబ్దుల్ కలాం జీవితం యువతకు స్ఫూర్తిదాయకమని జిల్లా గ్రంథాలయ సంస్థ చైర్మన్ దిండిగల రాజేందర్ అన్నారు. కలాం జయంతిని పురస్కరించుకొని జిల్లా గ్రంథాలయ సంస్థ ఆవరణలో ఆయన చిత్రపటానికి పూలమాల వేసి నివాళులర్పించారు. చిన్ననాటి నుంచి కష్టపడి తత్వ్యాన్ని అలవాటు చేసుకున్న ఆయన అంచెలంచెలుగా ఎదిగారని, ఆయన ప్రధానంగా బాలిస్టిక్ క్షిపణి ప్రయోగ వాహన సాంకేతిక కృషి చేశారు. అణు పరీక్షల్లో కీలకమైన సాంకేతిక శాస్త్రీయ రాజకీయ సంస్థాగత పాత్ర పోషించారని అన్నారు. గ్రంథ పాలకులు వరలక్ష్మిదేవి, మణిమృదుల, రచయితలు ఆంగోత్ జేయ వాసి, ప్రభాకరాచార్యులు, విద్యార్థులు, పాఠకులు పాల్గొన్నారు.

రామయ్యకు స్వర్ణ పుష్పార్చన

భద్రాచలం, అక్టోబర్ 15 : భద్రాచలం దివ్యక్షేత్ర అంతరాలయంలోని మూలవరులకు ఆదివారం 108 స్వర్ణపుష్పాలతో అర్చన చేశారు. ఉదయం ప్రత్యేక అభిషేకం నిర్వహించారు. తెల్లవారుజామున ఆలయ తలుపులు తెరిచి స్వామివారికి సుప్రభాత సేవ, ఆరాధన, ఆరగింపు, సేవాకాలం, నిత్య పూజలు, నిత్య హోమాలు, నిత్య బలి హారణం నిర్వహించారు. అనంతరం బేడా



రామయ్యకు నిత్యకల్యాణం జరిపిస్తున్న అర్చకుడు

మండపంలో నిత్య కల్యాణం నిర్వహించి, కల్యాణంలో పాల్గొన్న దంపతులకు ప్రసాదాలు, శేషవసాలను అందించారు. దసరా సెలవులు కావడంతో రామయ్యను దర్శించుకునేందుకు భక్తులు పోటెత్తారు.

యాగశాలలో సుదర్శన హోమం

చిత్తా నక్షత్రం సందర్భంగా యాగశాలలో ఉదయం సుదర్శన హోమం నిర్వహించారు. ప్రతినిలా చిత్తా నక్షత్రాన్ని పురస్కరించుకొని సుదర్శన హోమం నిర్వహించడం ఆనవాయితీ. సుదర్శన పెరుమాళ్లను యాగశాలకు తీసుకొని వచ్చి ప్రత్యేక వేదికపై ప్రత్యేక పూజలు చేశారు. యాగంలో పాల్గొన్న భక్తులకు ప్రసాదం పంపిణీ చేశారు.

తెల్లం వెంకట్రావ్ గెలుపు.. అభివృద్ధికి మలుపు

బీఆర్ఎస్ శ్రేణుల సంబురాలు

దుమ్ముగూడెం, అక్టోబర్ 15 : భద్రాచలం నియోజకవర్గ అభివృద్ధి జరగాలంటే బీఆర్ఎస్ భద్రాచలం అభ్యర్థి తెల్లం వెంకట్రావ్ గెలుపు ద్వారానే అది సాధ్యమవుతుందని, పార్టీ గెలుపు కోసం ప్రతిఒక్కరూ కష్టపడి పనిచేయాలని బీఆర్ఎస్ మండల అధ్యక్షుడు అన్నె సత్యనారాయణమూర్తి పిలుపునిచ్చారు. ఆదివారం తెల్లం వెంకట్రావుకు సీఎం కేసీఆర్ బీఫామ్ అందజేయడంతోపాటు బీఆర్ఎస్ మ్యానిఫెస్టో విడుదల చేసినందుకు సంబురాలు చేసుకున్నారు. మండల కేంద్రమైన లక్ష్మీనగరంలో పటాకులు కాల్చి జై కేసీఆర్.. జై బీఆర్ఎస్.. జై తెల్లం అంటూ నినాదాలు చేశారు. కార్యక్రమంలో జడ్పీటీసీ తెల్లం సీతమ్మ, అధికార ప్రతినిధి ఎండ్ జూనియా, సర్పంచులు మట్టా శివాజీ, ప్రచారకమిటీ అధ్యక్షుడు దామెర్ల శ్రీనివాస్, కార్యదర్శి జంజూరు జయసింహ, యూత్ అధ్యక్షుడు అల్లాడి వెంకటేశ్, విద్యార్థి విభాగం అధ్యక్షుడు కొత్తా మల్లేష్, ఎస్సీ సెల్ కార్యదర్శి పాడుతూరి నాగ



పటాకులు కాల్చుతున్న బీఆర్ఎస్ శ్రేణులు

రాజు, ఉప సర్పంచ్ జెట్టి రామకృష్ణ, కొండపల్లి పద్మ, కొత్తూరు సీతారామారావు, కొమ్ము రంజిత్రామ్, అయ్య పుర్రెడ్డి, శ్రీధర్, జంగిలీ రాము, లంకా శివ, పెద్దిరాజు, రాంబాబు, అర్జున్, నరేంద్రకుమార్, మునేశ్వర్, నాగరాజు, శ్రీను, కొండ, డింగి నాగేశ్వరరావు పాల్గొన్నారు.

తెల్లం వెంకట్రావ్ కు సత్కారం



తెల్లం వెంకట్రావును సత్కరిస్తున్న ఎమ్మెల్యే మధుసూదన్

భద్రాచలం, అక్టోబర్ 15 : భద్రాచలం బీఆర్ఎస్ ఎమ్మెల్యే అభ్యర్థి డాక్టర్ తెల్లం వెంకట్రావు ఆదివారం హైదరాబాద్ లో పార్టీ అధినేత కేసీఆర్ చేతులమీదుగా బీఫామ్ అందుకున్నారు. ఈ సందర్భంగా వెంకట్రావును ఎమ్మెల్యే, భద్రాచలం నియోజకవర్గ ఎన్నికల ఇన్చార్జ్ తాతా మధుసూదన్ హైదరాబాద్ లోని ఎంపీ వద్దిరాజు రవింద్ర ఇంట్లో శాలువాతో సత్కరించారు. విజయం సాధించాలని ఆకాంక్షించారు. కార్యక్రమంలో పార్టీ మండల అధ్యక్షుడు అరికెల్ల తిరుపతిరావు, నాయకులు రత్నం రమాకాంత్, చింతాడి చిట్టిబాబు, ఎండ్ సనాబ్, బొంబోతుల రాజీవ్, రజనీకాంత్, తాళ్లపల్లి రమేష్ గౌడ్, తాండ్ర నరసింహారావు, ఆకుల వెంకట్, పుల్లగిరి నాగేంద్ర, భూసు, అజయ్, శ్రీనివాస్ రెడ్డి పాల్గొన్నారు.

రెవెన్యూ ఉద్యోగుల సంఘం భవనం ప్రారంభం

కొత్తగూడెం టౌన్, అక్టోబర్ 15 : రెవెన్యూ డివిజన్ అధికారి కార్యాలయంలో ఆదివారం జిల్లా నాలుగో తరగతి రెవెన్యూ ఉద్యోగుల సంఘం భవనాన్ని ప్రారంభించారు. ముఖ్యఅతిథి డిగా తెలంగాణ నాలుగో తరగతి ఉద్యోగుల సంఘం రాష్ట్ర గౌరవ అధ్యక్షుడు కోడి లింగయ్య పాల్గొన్నారు. ఖమ్మం జిల్లా అధ్యక్షుడు గుగులొత్ బీమా, కొత్తగూడెం జిల్లా అధ్యక్షుడు సాధిక్ పాపా, కార్యదర్శి దినేష్, రెవెన్యూ అధ్యక్షుడు అజ్మీరా రాంరవి, నరసింహారావు, శ్రీకాంత్, హరిబాబు, సహాయ కార్యదర్శి ఎండ్ తాజాద్దీన్, మస్తాన్, భరత్ కుమార్ తదితరులు కార్యక్రమంలో పాల్గొన్నారు. తమ సంఘం భవనం మంజూరు చేసిన కలెక్టర్, ఆర్డీవోకు వారు కృతజ్ఞతలు తెలిపారు.



కార్యాలయ ప్రారంభంలో పాల్గొన్న ప్రతినిధులు

CHANGE OF NAME

★ MIRIYALA MINAKSHI DEVI CHANGED MY NAME AS MIRIYALA MEENAKSHI DEVI
 M/O. MIRIYALA SREEHARI, R/o. Q.NO. SPL-B-174, LINE NO. 10, WRITER BASTHI, KOTHAGUDEM-507101, BK DIST KMM

WANTED

★ రామకృష్ణ గ్రూప్ Hyd, VJA శ్రీమంతుల ఇంట్లో వృద్ధుల సేవకు, బేబీ కేర్, ఇంటి / వంటపని చేయుటకు వర్కర్స్ కావాలి. భోం + వ|| + జీతం: 15-22 వేలు. ఏజెంట్లకు 5000/- కమిషన్. ఫోన్: 9281452833, 9281452844.

NT-320501-ALL

★ హారేకృష్ణ హోంకేర్ హైదరాబాద్ నందు వృద్ధులను, పేషంట్లను చూసుకొనుటకు వర్కర్స్, నర్సులు కావాలి. ఉచిత వసతి భోజనం, జీతం-16k to 18k ఏజెంట్ కమిషన్ 6k, Ph: 9640468899, 9640258899.

NT-32052-ALL

★ Wanted Security Guards & Marketing Officers M/F at Sangareddy Sal: 25,000/- . Q: Degree, Age: 20 to 30 Yrs, Speak English & Hindi, Ph: 9490463421, 7972992966, 7093456901

NT-317971-ALL

PLOT FOR SALE

★ Iconic infra: హైదరాబాద్ HMDA & DTCP అప్రూవ్డ్ లేఅవుట్ ప్లాట్లు @ శ్రీశైలం హైవే కొత్తూరు, సాగర్ హైవే బొంగులూరు, యాచారం & విజయవాడ హైవే లలో. ఫోన్: 9154102338.

KMM-NT-320527

HMDA అప్రూవ్డ్ ప్లాట్లు

★ దసరా స్పెషల్ ఆఫర్! 5 గ్రా గోల్డ్ ఫీ HMDA పరిధిలో ఇప్పుడే ఇల్లు కట్టుకొని ఉండటానికి తక్కువ ధరలోనే రెరా అప్రూవ్డ్ టైమ్డ్ ప్లాట్స్ బ్యాంక్ లోన్, స్కాల్డ్ రిజి: 8639545438.

NT-320354

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో ఢల్లంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికను ఏ విధమైన సంబంధం లేదు. బ్యాంక్ అకౌంట్ ఢ్వారా ఢబ్బులు ట్రాన్స్ఫర్ / ఢిపాజిట్ చేయవద్దు. పాఠకులు ఈ విషయాన్ని గమనించగలరు.